

1st Phase Poll

لوک سبھا چناواں غی خاطرگذشتہ شام چناؤ مہم اختتام پزیر ہو گئی۔ چناواں غا پہلا مرحلہ مانہہ پلک 17 ریاستاں اور مرکزی انتظام آلا 4 علاقان 102 پا رلیمانی چناؤ حلقان مانہہ ووٹ کہلپا جا ئیں گا۔ اروناچل پردیش، میگالیہ، میزورم، ناگالینڈ، سیکم، اینڈامان اینڈ نکو بار جزیراں، لکشڈویپ، پڈو چیری، اُتراکھنڈ تے تا مل ناڈو غی تمام پارلیمانی حلقان مانہہ پلک اس پہلا مرحلہ مانہہ ووٹ کہلپا جا ئیں گا۔ راجستھان غی 12 سیٹاں، اُتر پردیش غی 8 سیٹاں، مدھیہ پردیش غا 6 پا رلیمانی حلقان، آسام اور مہاراشٹر غا 5/5 پارلیمانی حلقان، بہار غا 4 حلقان مغربی بنگال غا 3 حلقان مینی پور غا 2 حلقان اور چھتیس گڑھ، تریپورہ اور جموں کشمیر مانہہ 1/1 پارلیمانی حلقان مانہہ پلک ووٹ کہلپا جا ئیں گا۔ چناؤ غا پہلا مرحلہ مانہہ 1 بزار 6 سو 25 امیدوار چناؤ میدان مانہہ ہیں۔ اس دوران اروناچل پردیش اور سیکم غی اسمبلیاں غا چناواں واسطے وی ووٹ کہلپا جا ئیں گا۔

<><><><><><><><>

Election Tomorrow

پلک پہلا مرحلہ غا پارلیمانی چناؤ مانہہ اُدھم پور پارلیمانی حلقو چناؤ واسطے پوری طرح تیار ہے اور انتظامیہ غی طرفوں پُرامن چناؤ کروان واسطے تمام ترتیاری مکمل کر لی گئی ہیں۔ اس پارلیمانی حلقہ مانہہ چناؤ میدان مانہہ کل 12 امیدوار ہیں اس پارلیمانی حلقہ مانہہ 18 حلقہ آویں۔ جھپڑا کہ 5 ضلعان مانہہ ہیں۔ اس پارلیمانی حلقہ مانہہ کشتواڑ، ڈوڈہ، رام بن، اُدھم پور اور کٹھوعہ ضلع آویں جھپڑا کہ 16 بزار 7 سو 7 سکیور کلو میٹرو مشتمل ہیں۔ اس حلقہ مانہہ کل 16 لکھ 23 بزار 1 سو 95 اہل ووٹر ہیں۔ جن مانہہ 8 لکھ 45 بزار 2 سو 83 مردانہ ووٹر جد کہ 7 لکھ 77 بزار 8 سو 99 زنانہہ ووٹر ہیں اور 13 ووٹر خواجه سراہ ہیں۔ کشتواڑ ضلع غا 3 اسمبلی حلقہ ہیں جن مانہہ اندروال، کشتواڑ تے پڈر ناگ سینی ہیں۔ ڈوڈہ ضلع مانہہ وی 3 اسمبلی حلقہ ہیں جن مانہہ بہدرواہ، ڈوڈہ اور ڈوڈہ مغربی حلقہ شامل ہیں۔ رام بن مانہہ 2 اسمبلی حلقہ آویں جن مانہہ رام بن اور بانہال اسمبلی

Hideout Busted

ضلع پونچھ غی تحصیل مینڈر مانہ فوج ، پولیس اور سی آر پی ایف نے اک سانجھی کا روائی غے دوران دو ٹفن آئی ای ڈی برآمد کیں۔ آکا شوانی غا نمائندہ نے خبر دتی ہے کہ پولیس، راشٹریہ رائفلز تے سی آر پی ایف غی 246 ویں بٹالین نے مینڈر سنائی گُرسائی غا مقام تیں تلاشی مہم غے دوران یوہ گولو بارود برآمد کیو ہے۔ دو ٹفن آئی ای ڈی 3/3 کلوگی تھیں۔ جن نانہ بڑا بڑا پتھراں مانہ چھپا غے رکھیو گیو تھو۔ پولیس ذریعہاں غے مطابق علاقہ مانہ 3 دہشت گرداں غی موجو دگی غی سُوہ وی تھی جن گوپتولان واسطے حفاظتی دستہ کوشش کر رہیا ہیں۔

<><><><><><><><><><>

اس غے نال ہی خبراں غو یوہ بلیٹن ختم ہوؤ۔